

कोकण आपत्ती सौम्यीकरण प्रकल्पांतर्गत
कामांना प्रशासकीय मंजूरी देणेबाबत.
मे.टी.सी.आय.एल.-
भूमिगत विद्युत वाहिनी- पालघर -१२/२१)

महाराष्ट्र शासन
महसूल व वन विभाग,
(आपत्ती व्यवस्थापन, मदत व पुनर्वसन)
शासन निर्णय क्रमांक :-आव्यप्र-२०२४/प्र.क्र.०७/आव्यप्र-२
मादाम कामा मार्ग, हुतात्मा राजगुरु चौक,
मंत्रालय, मुंबई- ४०० ०३२.
दिनांक: २४ जानेवारी, २०२४

वाचा:-

- १) आपत्ती व्यवस्थापन अधिनियम- २००५.
- २) राष्ट्रीय आपत्ती व्यवस्थापन प्राधिकरण, नवी दिल्ली यांच्या दि.०६.०३.२०२३ रोजीच्या मार्गदर्शक सुचना.
- ३) आपत्ती व्यवस्थापन विभाग, केंद्रीय गृह मंत्रालय, भारत सरकार यांच्या दि.१४.०१.२०२२ रोजीच्या मार्गदर्शक सुचना.
- ४) महसूल व वन विभाग, शासन निर्णय क्र. आव्यप्र-२०२१/प्र.क्र.१७६/आव्यप्र-१, दि. १० नोव्हेंबर, २०२१.
- ५) महसूल व वन विभाग, शासन निर्णय क्र. आव्यप्र-२०२२/प्र.क्र.५५/आव्यप्र-१, दि. ०८ डिसेंबर, २०२१.
- ६) आपत्ती सौम्यीकरण मुल्यमापन समितीच्या दि.०३.०३.२०२३ रोजीच्या बैठकीचे इतिवृत्त.
- ७) राज्य कार्यकारी समितीच्या दि.३१.०३.२०२३ रोजीच्या बैठकीचे इतिवृत्त.
- ८) मे.टी.सी.आय.एल. चा शासनासोबत दि. २२ ऑगस्ट, २०२३ रोजी केलेला सामंजस्य करार .
- ९) विभागाने मे.टी.सी.आय.एल. ला कामवाटपाबाबत दिलेले पत्र (LoA) क्र. DMU-२०२२/CR-९२/DMU-२, Dt. ३१.०८.२०२३.
- १०) कामांच्या नियत वाटपाबाबतचा महसूल व वन विभाग, शासन निर्णय क्र. आव्यप्र-२०२२/प्र.क्र.९२ /आव्यप्र-२, दि. १४ सप्टेंबर, २०२३.
- ११) प्रकल्प मुल्यमापन समितीच्या दि.०३.१०.२०२३ रोजीच्या बैठकीचे इतिवृत्त.
- १२) तांत्रिक मुल्यमापन समितीच्या दि.२७.१०.२०२३, दि.०८.११.२०२३, दि.२३.११.२०२३ व दि.०१.१२.२०२३ रोजीच्या बैठकीचे इतिवृत्त.
- १३) राज्य कार्यकारी समितीच्या दि.०५.१२.२०२३ रोजीच्या बैठकीचे इतिवृत्त.
- १४) राज्य आपत्ती व्यवस्थापन प्राधिकरणाच्या दि.१९.१२.२०२३ रोजीच्या बैठकीचे इतिवृत्त.
- १५) ऊर्जा विभागाचे विभागाचे नोडल अधिकारी नियुक्तीचे पत्र क्र. Director (Project)/ ३५७४७, दि. ०५.१२.२०२३.
- १६) मे.टी.सी.आय.एल. यांचे नोडल अधिकारी नियुक्तीचे पत्र क्र. TCIL/६९/DDMR/२०२२-२३/०१, दि.०४.०९.२०२३.
- १७) आपत्ती सौम्यीकरण कामाच्या मानक कार्यपद्धतीचा महसूल व वन विभाग, शासन निर्णय क्र. आव्यप्र-२०२४/प्र.क्र.०१ /आव्यप्र-२, दि.१० जानेवारी, २०२४.
- १८) मे.टी.सी.आय.एल. यांचे पत्र क्र. TCIL/६९/DDMR/२०२३-२०२४/२९, दि. २२.११.२०२३.
- १९) मे.टी.सी.आय.एल. यांचे पत्र क्र. TCIL/६९/DDMR/२०२३-२०२४/३२, दि. २८.११.२०२३.
- २०) मे.टी.सी.आय.एल. यांचे पत्र क्र. TCIL/६९/DDMR/२०२३-२०२४/३३, दि. २८.११.२०२३.

प्रस्तावना:-

१५ व्या वित्त आयोगाने महाराष्ट्र राज्यासाठी राज्य आपत्ती सौम्यीकरण निधी अंतर्गत (State Disaster Mitigation Fund, SDMF) केंद्राने व राज्याने निश्चित केलेल्या आपत्तीचे सौम्यीकरण करण्यासाठी सन २०२१-२२ ते सन २०२५-२६ असा ५ वर्षाकरीता निधी मंजूर केलेला आहे. सदर निधीच्या वापराबाबत आपत्ती व्यवस्थापन विभाग, केंद्रीय गृह मंत्रालय, भारत सरकार यांनी दि. १४ जानेवारी २०२२ रोजी व राष्ट्रीय आपत्ती व्यवस्थापन प्राधिकरण, नवी दिल्ली यांनी दि. ६ मार्च २०२३ रोजी अन्वये मार्गदर्शक सुचना निर्गमित केल्या आहेत.

२. कोकण आपत्ती सौम्यीकरणांतर्गत ठाणे, पालघर, रायगड, रत्नागिरी, सिंधुदुर्ग या जिल्ह्यांच्या जिल्हा आपत्ती व्यवस्थापन प्राधिकरणाने विविध कामांचे प्रस्ताव शासनास सादर केले होते. जिल्हा प्राधिकरणाकडून प्राप्त प्रस्तावांमधील सर्व कामांचे नियतवाटप उपरोक्त संदर्भाधीय दि. १४.०९.२०२३ रोजीच्या शासन निर्णयान्वये चार शासकीय विभागांना व चार सार्वजनिक उपक्रमांना शासन मान्यतेने नियतवाटप करण्यात आले. एन.डी.एम.ए. च्या मार्गदर्शक सूचनांनुसार सर्व प्रस्ताव प्री-फिझिबीलीटी चेक व डी.पी.आर. च्या नमुन्यात प्राप्त करून घेण्यात आले. तदनंतर त्यास प्रकल्प मूल्यमापन समिती व तांत्रिक मूल्यमापन समितीने शिफारशी केल्या. तांत्रिक मूल्यमापन समितीने केलेल्या शिफारशी व सुचविलेल्या सुधारणा यास अधीन राहून प्रस्तावांना राज्य कार्यकारी समितीने व राज्य आपत्ती व्यवस्थापन प्राधिकरणाने कामांना व त्याकरीता आवश्यक असणाऱ्या निधीला मंजूरी दिली आहे. त्यानुसार उपरोक्त नमूद संदर्भान्वये प्रकल्प मूल्यमापन समिती व तांत्रिक मूल्यमापन समितीच्या बैठकांचे तसेच राज्य कार्यकारी समिती व राज्य आपत्ती व्यवस्थापन प्राधिकरणाच्या बैठकांचे इतिवृत निर्गमित करण्यात आले आहे. त्यानुसार मे.टी.सी.आय.एल. या सार्वजनिक उपक्रम कंपनीला नियतवाटप केलेल्या भूमिगत विद्युत वाहिनीच्या कामाला प्रशासकीय मान्यता देण्याची बाब शासनाच्या विचाराधीन होती.

शासन निर्णय :-

कोकण आपत्ती सौम्यीकरण प्रकल्पांतर्गत प्रकल्प मूल्यमापन समिती व तांत्रिक मूल्यमापन समितीने शिफारशी केलेल्या तसेच दि. ०५.१२.२०२३ च्या राज्य कार्यकारी समितीमध्ये व दि. १९.१२.२०२३ च्या राज्य आपत्ती व्यवस्थापन प्राधिकरणाच्या बैठकीमध्ये मंजुरी दिलेल्या यादीतील अनु. क्र. २६३ वरील मे.टी.सी.आय.एल. या सार्वजनिक उपक्रम कंपनीला नियतवाटप केलेल्या भूमिगत विद्युत वाहिनीच्या खालील कामास व त्यासाठी रु. ४९,२४,००,०००/- इतक्या रकमेस खाली नमुद अटी व शर्तीच्या अधिन प्रशासकीय मान्यता देण्यात येत आहे.

कामाचे नाव (भूमिगत विद्युत वाहिनी)	अंदाजपत्रकीय रक्कम (रु.)	निधी स्रोत व वर्ष
सफाळे, ता. पालघर, जि. पालघर. Project Code - ०४/०४०४/T/UGC/३ तांत्रिक मान्यते दिल्याचा पत्र क्र. CE/KLNZ/TECH/Sanction/३०५८, दि. ०६.११.२०२३. काम पूर्ण करण्याचा कालावधी-१८ महीने.	४९,२४,००,०००	State २०२३-२४

अटी व शर्ती:

- प्रस्तुत मंजूर केलेल्या कामांना मे.टी.सी.आय.एल. सार्वजनिक उपक्रम कंपनीने नियुक्त केलेला नोडल अधिकारी हा या संपूर्ण कामाचा “संनियंत्रण अधिकारी” म्हणून काम पाहील.

- २) सदरचे काम करताना राष्ट्रीय आपत्ती व्यवस्थापन प्राधिकरण, नवी दिल्ली यांच्या दि.०६.०३.२०२३ रोजीच्या मार्गदर्शक सुचनांचे पालन करणे बंधनकारक राहिल.
- ३) संदर्भाधीन दि. १०.०१.२०२४ च्या शासन निर्णयान्वये निर्गमित करण्यात आलेल्या आपत्ती सौम्यीकरण कामाच्या मानक कार्यपद्धतीचे (S.O.P.) पालन करणे बंधनकारक राहिल.
- ४) संदर्भाधीन क्र. ८ येथील दि. २२.०८.२०२३ रोजी मे.टी.सी.आय.एल.कंपनीसोबत शासनाने केलेल्या सामंजस्य करारामध्ये नमूद करण्यात आलेल्या सर्व बाबी, अटी व शर्तीचे पालन करणे बंधनकारक राहिल.
- ५) संदर्भाधीन क्र. ९ अन्वये मे.टी.सी.आय.एल. कंपनीला कामांचे वाटप करताना दिलेल्या पत्रातील (LoA) सर्व बाबी, अटी व शर्तीचे पालन करणे बंधनकारक राहिल.
- ६) दि. ०५.१२.२०२३ रोजीच्या बैठकीमध्ये राज्य कार्यकारी समितीने तसेच दि. १९.१२.२०२३ रोजीच्या बैठकीमध्ये राज्य आपत्ती व्यवस्थापन प्राधिकरणाने दिलेले निर्णय व निर्देश यांचे पालन करणे बंधनकारक राहिल.
- ७) संदर्भाधीन दि. १०.०१.२०२४ च्या शासन निर्णयान्वये निर्गमित करण्यात आलेल्या आपत्ती सौम्यीकरण कामाच्या मानक कार्यपद्धतीमधील (S.O.P.) परि. २.१२ मधील तरतुदीनुसार कार्यारंभ आदेश देण्यापुर्वी निविदा प्रक्रिया पूर्ण करून न्युनतम देकाराची निविदा (L-१) व कामाचा दर निश्चितीबाबतची शिफारस या विभागाकडे मान्यतेसाठी करावी.
- ८) कार्यारंभ आदेश देण्यापुर्वी तांत्रिक मुल्यमापन समितीने सुचविलेल्या सुधारणांची/त्रुटींची पूर्तता करणे बंधनकारक राहिल.
- ९) प्रस्तुत काम करताना ऊर्जा विभागास लागू असलेले सर्व प्रचलित नियम, शासन निर्णय, परिपत्रक व मार्गदर्शक सुचना इत्यादींची काटेकोरपणे अंमलबजावणी करण्यात यावी.
- १०) सदर काम करताना DGPS (Differential Global Positioning System) प्रणालीचा वापर करणे बंधनकारक आहे.
- ११) सदर प्रशासकीय मान्यता ज्या कामासाठी दिलेली आहे त्याच कामासाठी यातील मंजूर रक्कम खर्च करावी. अंदाजपत्रकातील कामांसाठी कोणत्याही प्रयोजनार्थ मंजूर प्रशासकीय मान्यतेच्या मर्यादेबाहेर जाऊन, निधी वितरण अथवा अतिरिक्त खर्च करता येणार नाही.
- १२) सदर काम हे निश्चित केलेल्या कालमर्यादेमध्येच पूर्ण करण्यात यावे. विहित केलेल्या कालावधीत काम पूर्ण करण्याची जबाबदारी ही मे.टी.सी.आय.एल. कंपनीची राहिल. जर काम विहित कालमर्यादेत पूर्ण झाले नाही तर या प्रकरणी मे.टी.सी.आय.एल. कंपनी समवेत शासनाने केलेल्या सामंजस्य करारातील (D) Execution of Work मधील Clause १२ व १३ मध्ये नमूद केल्यानुसार कार्यवाही करण्यात येईल.
- १३) कामासंदर्भात ऊर्जा विभागास लागू असलेले सर्व प्रचलित शासन निर्णय, वित्तीय अधिकार मर्यादा, विहित केलेली निविदा कार्यपद्धती याची काटेकोरपणे अंमलबजावणी करण्यात यावी.
- १४) मे.टी.सी.आय.एल. कंपनीच्या कामांना ऊर्जा विभागाच्या ज्या सक्षम प्राधिकाऱ्याने तांत्रिक मंजूरी दिली आहे, त्या अधिकाऱ्यावर संबंधित कामाचे पर्यवेक्षण करण्याची तसेच कामाच्या गुणवत्ता व तांत्रिक बाबी यांचे तंतोतंत पालन होत आहे, हे पाहण्याची जबाबदारी राहिल.
- १५) मे.टी.सी.आय.एल. ने प्रस्तुत कामांच्या तांत्रिक मान्यता, अंदाजपत्रक व डी.पी.आर. ची एक प्रत सादर केलेली आहे. प्रशासकीय मान्यतेचा हा आदेश प्राप्त झाल्यावर “संनियंत्रण अधिकारी” यांनी तांत्रिक मान्यता, अंदाजपत्रक व डी.पी.आर. ची एक प्रत ऊर्जा विभाग, मंत्रालय, मुंबई यांना तसेच ऊर्जा विभागाचे नोडल अधिकारी “मुख्य अभियंता, (विशेष प्रकल्प विभाग) , महाराष्ट्र राज्य विद्युत वितरण कं.लि. मुंबई” व संबंधित जिल्हा आपत्ती व्यवस्थापन प्राधिकरणास (जिल्हाधिकारी) सादर करावी.
- १६) “संनियंत्रण अधिकारी” यांनी आढावा घेऊन दरमहा ५ तारखेपूर्वी कामाचा भौतिक व आर्थिक प्रगती अहवाल विहित नमुन्यात या विभागास सादर करावा तसेच त्याची एक प्रत ऊर्जा विभागाचे नोडल

अधिकारी “मुख्य अभियंता, (विशेष प्रकल्प विभाग) , महाराष्ट्र राज्य विद्युत वितरण कं.लि. मुंबई” यांना व संबंधित जिल्हा आपत्ती व्यवस्थापन प्राधिकरणास (जिल्हाधिकारी) सादर करावी.

१७) कामाच्या निधी/देयक मागणीचा प्रस्ताव हा विहित प्रपत्रात ऊर्जा विभागाचे नोडल अधिकारी “मुख्य अभियंता, (विशेष प्रकल्प विभाग) , महाराष्ट्र राज्य विद्युत वितरण कं.लि. मुंबई” यांच्या मान्यतेनेच या विभागास सादर करावा.

१८) मे.टी.सी.आय.एल. कंपनीने त्यांचे अंमलबजावणी शुल्काचे देयक हे प्रत्यक्षात असलेल्या केवळ संरचनात्मक (Structural) कामाच्या (सामंजस्य करारातील परिच्छेद (C) मधील तरतूदीनुसार) रकमेच्या ३ टक्के / ४ टक्के / ५ टक्के + जी.एस.टी. याप्रमाणे सादर करावे.

१९) मे.टी.सी.आय.एल. कंपनीने काम पूर्ण केल्यानंतर त्या कामाचे हस्तांतरण करण्याची कार्यवाही संबंधित शासकीय विभागास त्या विभागाने नियम, शासन निर्णय, परिपत्रक इत्यादी द्वारे निश्चित केलेल्या कार्यपद्धती अनुसार करावी व पर्यवेक्षण करणाऱ्या शासकीय विभागाच्या सक्षम प्राधिकाऱ्याकडे काम पूर्ण झाल्यानंतर संयुक्त स्वाक्षरीने हस्तांतरण प्रमाणपत्र या विभागास सादर करावे.

२०) काम पूर्ण झाल्यानंतर कामासंदर्भात झालेल्या खर्चाबाबतचे उपयोगिता प्रमाणपत्र शासनास त्वरित सादर करण्यात यावे.

२१) काम पूर्ण झाल्यानंतर त्या बाबतचे पूर्णत्व प्रमाणपत्र शासनास त्वरीत सादर करण्यात यावे.

३. सदरचा शासन निर्णय हा राज्य आपत्ती व्यवस्थापन प्राधिकरणाच्या (State Disaster Management Authority) दि. १९.१२.२०२३ रोजीच्या दुसऱ्या बैठकीत झालेला निर्णय व बैठकीत प्राधिकरणाने दिलेले निर्देश यांस अनुसरून तसेच आंतरवित्तीय सल्लागार व सहसचिव, आपत्ती व्यवस्थापन, मदत व पुनर्वसन विभाग, मंत्रालय यांच्या सहमतीने निर्गमित करण्यात येत आहे.

४. या कामी होणारा खर्च मागणी सी-६, २२४५, नैसर्गिक आपत्तीच्या निवारणासाठी सहाय्य, ०७ आपत्ती व्यवस्थापन, १०१, आपत्ती सौम्यीकरण (९२) राज्य आपत्ती प्रतिसाद निधीच्या मानकाव्यतिरीक्त खर्च (९२) (०१) कोकण आपत्ती सौम्यीकरण प्रकल्प (कार्यक्रम) (२२४५ ४१६१) ३१- सहायक अनुदाने (वेतनेतर) या लेखाशिर्षाखाली सन २०२३-२४ या वित्तीय वर्षाकरीता मंजूर झालेल्या अनुदानातुन भागविण्यात यावा. त्यासाठी आवश्यकतेप्रमाणे तरतूदी अर्थसंकल्पीत करण्याची कार्यवाही स्वतंत्रपणे करण्यात येईल.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२४०१२४१४४२०४९४९९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(संदीप ना.कांबळे)

कार्यासन अधिकारी, महाराष्ट्र शासन

प्रति :-

- १) मा. मुख्यमंत्री, महाराष्ट्र राज्य तथा अध्यक्ष, राज्य आपत्ती व्यवस्थापन प्राधिकरण, यांचे प्रधान सचिव, मंत्रालय, मुंबई.
- २) मा. मंत्री, आपत्ती व्यवस्थापन, मदत व पुनर्वसन, यांचे खाजगी सचिव, मंत्रालय मुंबई.
- ३) मुख्य सचिव, महाराष्ट्र शासन तथा मुख्य कार्यकारी अधिकारी, राज्य आपत्ती व्यवस्थापन प्राधिकरण, मंत्रालय, मुंबई.
- ४) अपर मुख्य सचिव , वित्त विभाग , मंत्रालय, मुंबई.

- ५) प्रधान सचिव, ऊर्जा विभाग, मंत्रालय, मुंबई.
- ६) प्रधान सचिव, आपत्ती व्यवस्थापन, मदत व पुनर्वसन विभाग, मंत्रालय, मुंबई.
- ७) मे.टी.सी.आय.एल.
- ८) अध्यक्ष तथा व्यवस्थापकीय संचालक, महाराष्ट्र राज्य विद्युत वितरण कं.लि.
- ९) संचालक, आपत्ती व्यवस्थापन प्रभाग, मंत्रालय, मुंबई.
- १०) वित्तीय सल्लागार तथा सह सचिव, आपत्ती व्यवस्थापन, मदत व पुनर्वसन विभाग, मंत्रालय, मुंबई.
- ११) विभागीय आयुक्त कोकण विभाग, कोकण.
- १२) जिल्हाधिकारी तथा अध्यक्ष, जिल्हा आपत्ती व्यवस्थापन प्राधिकरण, पालघर.
- १३) महालेखापाल (महाराष्ट्र-१) मुंबई/नागपूर.
- १४) **नोडल अधिकारी** तथा मुख्य अभियंता, (विशेष प्रकल्प विभाग), महाराष्ट्र राज्य विद्युत वितरण कं.लि.मुंबई.
- १५) श्री. राकेश कुमार लखेरा, **नोडल अधिकारी** तथा डेप्युटी जनरल मॅनेजर (Electrical Engineering), मे.टी.सी.आय.एल.
- १६) अधिदान व लेखाधिकारी, मुंबई.
- १७) जिल्हा कोषागार अधिकारी, पालघर.
- १८) कक्ष अधिकारी, कार्यासन म-११, आ.व्य.म.व पु, मंत्रालय, मुंबई.
- १९) कक्ष अधिकारी, (व्यय-९), वित्त विभाग, मंत्रालय, मुंबई.
- २०) निवड नस्ती/ आव्यप्र-२.